

LEHEN IS-SANTWARJU TA' HAŻ-ŻABBAR

ĠUNJU 2020 – Ғarġa Nru: 182



Il-Kelma tal-Arċipriet...

MILL-VIRTWALI ĠHAR-REJALTÀ!

Waħda mill-preokkupazzjonijiet ta' diversi saċerdoti u dawk ta' madwarna f'daž-żmien ta' pandemija, hi: "Min jaf la jerġgħu jifthu l-knejjes, in-nies tibqax tiġi għall-quddies?" Diversi mill-anzjani jgħiduli li qed jisimghu aktar minn quddiesa waħda kuljum permezz tal-media. Ohrajn jgħiduli kemm isibuhom komdi li waqt li qeġhdin id-dar, bejn hidma u oħra "jisimghu" l-quddiesa.

Huwa veru li illum il-bniedem qed jagħmel minn kollox biex iħossu komdu u jwarrab dak kollu li jiskomodah. Imma karatteristika tan-nisrani hi propju li, ma jixxennaqx għal dak li hu komdu iżda għal dak li jisfidah! Il-Papa stess qalilna waqt il-pandemija, li għalkemm hi haġa sabiha li wiehed isegwi l-quddiesa virtwalment, din iżda, "mhix komunità, mhix



Knisja"! Ma nħalluhx l-individwalizmu jidhol ukoll fil-Liturġija! Il-knejjes tagħna jkunu sbieh mhux meta jkunu vojta iżda, meta mimlija ... mhux biss bin-nies imma bi qlub imheġġin għal xulxin!

L-ghan tagħha

L-Ewkaristija għandha tibnina f'komunità mhux f'individwi għal rashom!

Il-fatt li nkunu flimkien biex nisimghu l-istess Kelma u naqsmu l-istess Ғobża; il-fatt li ahna nidraw wiċċ xulxin u anke nitbissmu u nġhidu kelma bejnietna ahna u herġin mill-knejjes tagħna, iwassal biex ftit ftit jinbnew il-komunitajiet tagħna. Nifhem li illum, biex toħroġ minn darek flimkien mal-familja tiegħek fil-jum tal-Ғadd, jitlob saġrifċċju. Kwazi tasal biex "taħli" nofs ta' nhar għax illum trid taħseb kmieni, speċjalment dawk li joqgħodu fit-trufijiet tal-parroċċa, kemm minhabba t-traffiku kif ukoll biex issib fejn tipparkja. U dan kollu jista' jaqtgħalna qalbna.

Jista' jkun li wara din il-pandemija, dawk li se jiġu għall-quddiesa, se jkunu Insara aktar konvinti għax iż-żmien li għamlu mċaħħdin mill-Ewkaristija ma qatlihomx fihom ix-rara li forsi kienet qed tmemnem, iżda saħhewha. Jiena napprezza lil dawk kollha li f'daž-żmien jiġu kuljum fis-santwarju u anke fi knejjes oħra biex jisimghu l-Kelma, jitqarbnu u anke jqerru, avolja mhux waqt il-quddiesa. Uħud sabu l-hin biex jagħmlu ftit adorazzjoni fis-skiet. Dan juri li għad

għandna nies li kapaċi jagħmlu sforz biex il-fidi tagħhom jgħixuha b'mod awtentiku.

Sfida kontinwa

Nittama wkoll li dan in-nifs li hadna waqt il-Covid-19, ma jkunx wiehed li jisparixxi malli jispiċċa għal kollox il-lockdown! Iż-żmien li qattajna flimkien fid-djar tagħna, l-attenzjoni li tajna lil min hu vulnerabbli jew jehtieg l-għajjnuna tagħna, it-tiftix għal dak li hu essenzjali u t-twarrrib ta' dak li hu artifiċjali,

ir-riflessjoni li għamilna fuq kemm ahna fragli u vulnerabbli u b'hekk inżajna s-supervja tagħna, l-ambjent msoffi li gawdejna u tant punti pożittivi ohra li għexna, indaħħluhom fil-kurrikulu tagħna. Irridu nkunu ahna li mmorru kontra l-kurrent!

Il-hajja tagħna hija għieda kontinwa biex ahna mhux biss inkunu nezistu, imma li ngħixu bhala bnedmin umani u mhux robots!

Dun Evan

MIT-TEMPJU GĦAD-DAR...

Għalkemm il-Covid-19 ċaħhditna milli ningabru fit-tempji tagħna għall-kult, speċjalment għall-Ewkaristija, min-naħa l-ohra, il-media pproviditilna varjeta kbira ta' attivitajiet religjużi xi nsegwu! L-Atti tal-Appostli jgħidulna li wara li Ġesù hallihom biex mar għand il-Missier, l-apostli reggħu lura lejn Ġerusalem: "X'hin daħlu l-belt, telgħu fil-kamra ta' fuq tad-dar fejn kienu joqgħodu... U lkoll *qalb waħda* kienu *jitolbu* flimkien ma' xi nisa, u ma' Marija, omm Ġesù u ma' hutu" (1,13).

Din "il-kamra ta' fuq" jew il-pjan, jew is-sular superjuri seta' kien il-post fejn giet iċċelebrata l-aħħar ikla. F'din il-kamra jew pjan, wiehed seta' jinqata' mill-kumpliment tad-dinja biex jitlob u jirrifletti. Dan is-sular fid-dar kellu l-istess rwol tat-tempju, tal-muntanja jew tad-deżert kif insibu fl-Iskrittura. Għalhekk kien post tajjeb fejn Alla seta' juri lilu nnifsu.

X'kien l-użu tagħha?

Fost il-Lhud, dan is-sular jew din "il-kamra" kienet tintuża bhala post għat-talb, għall-

istudju tal-Ligi kif ukoll għall-attivitajiet soċjali tal-familja. Hekk kienu jagħmlu wkoll l-insara tal-bidu meta ma kellhomx quddies fil-knejjes.

Ta' min jistaqsi: F'dan iż-żmien ta' pandemija, kemm użajna d-djar tagħna biex ikunu "domus-ecclesiae" jew "darnisja" kif kienu fil-bidu tal-Kristjaneżmu? L-apostli kienu jlaqqgħu l-insara, mhux fit-Tempju imma fid-djar, biex hemm jagħtuhom l-esperjenzi diretti tagħhom ta' Ġesù u anke jaqsmu l-Ħobż flimkien.

Hafna, bhalissa qed insegwu l-quddies u r-rużarju permezz tal-media – avolja jista' jkun li xi whud infilsaw il-quddies



bejn xi hidma w'ohra fid-dar jekk mhux ukoll, baqghu ghaddejjin b'dak li kellhom f'idejhom! Hawn min jghid: Mhux ahjar hekk milli xejn! Jista' jigirilna li billi l-fidi taghna ma nistghux inkejlaha f'dik li hi produttività bhal fi hewjjeġ ohra, allura naghtuha l-inqas hin possibli! L-esperjenza tal-quddiesa mid-dar ghandha timbuttana ghal xi haga aktar, ghal meta jifthu l-knejjes u allura nattendu ghall-Ewkaristija fihom.

Fuq l-istess mejda

Irridu, issa, nidraw li fid-dar taghna ssir it-THEJJIJA ghall-Ewkaristija tal-Hadd. Hafna minna issa saru “esperti” fit-teknologija. Kemm tkun haga sabiha kienu l-FAMILJA KOLLHA thejjiji ruhha billi tistudja u anke taqsam il-Kelma t'Alla fuq l-istess mejda li taqsam l-ikel ta' kuljum! Kemm ikollna familji mhux biss aktar spiritwali imma anke aktar umani!

Xi ghajnuniet:

- Insib kwarta fil-gimgha (jekk jista' jkun b'gurnata u hin fiss), halli nfittex fuq il-medja soċjali, il-Kelma t'Alla ghalina ghal tmiem il-gimgha halli naqraha

fil-kwiet. Infittex anke xi kummentarju fuq il-Kelma halli nifhimha ahjar. Dan naghmlu sabiex meta l-Hadd ningabar mal-ahwa fit-tempju, inkun ippreparat.

- Fejn hemm it-tfal, insibu xi site fejn ikun hemm spjegata l-liturġija li jifhmuha t-tfal. Tajjeb li l-ġenituri u t-tfal jisimghu l-videos imhejjija halli jkun jafu l-Mulej fuq xhiex se jkellimhom.
- Inhegġeġ lill-katekisti biex anke jibghatu xi eżerċizzi online lill-ġenituri tat-tfal li jattendu d-duttrina, halli jahdmuh flimkien. Dan iwassal biex il-fidi tigi trazmessa mill-ġenituri ghall-ulied.

Tishih tal-fidi

Jekk naghmlu dan, dak il-hin li qattajna flimkien bhala familja, anke biex insewgu l-quddiesa virtwalment, ngħadduh issa fi preparazzjoni halli l-Ewkaristija ma tibqax xi attivita' barranija mill-kumpliment tal-attivitajiet taghna, izda ssir il-**fulcrum** tal-hajja kollha taghna. Jekk naslu s'hawn, allura ngħidu li l-Covid-19 kienet ta' ghajnuna anke ghat-tishih tal-fidi taghna!

L-Ewkaristija skont il-Papa Frangisku:

“Ejjew nircevu l-Ewkaristija b'radd-il hajr u mhux bi drawwa. M'ghandniex nidraw l-Ewkaristija, li nitqarbnu bi drawwa: Le! Kull darba li nersqu lejn l-altar biex nircevu l-Ewkaristija ghandna ngeddu tassew l-“ammen” taghna ghall-ġisem ta' Ġesù. Meta s-sacerdot jghidilna “l-Ġisem ta' Kristu” ahna ngħidu “Ammen”: imma jalla tkun “ammen” li ġejja mill-qalb, li timpenjana. Huwa Ġesù li salvani; huwa Ġesù li jaghtini l-qawwa biex ngħix. Huwa Ġesù, Ġesù haj. Imma m'ghandniex nidrawh: ghandna nitqarbnu daqs li kieku kienet l-ewwel Tqarbina!



Mid-diskors tal-Angelus, 23 ta' Ġunju 2019, Solennità ta' Corpus Domini

NILTAQGHU NHAR ... ĠUNJU 2020

- Tnejn 1:** Il-Vergni Marija Omm il-Knisja – Tifkira O
- Erbgha 3:** San Karlu Lwanga u shabu martri – Tifkira O
- Ġimgħa 5:** San Bonifaċju, martri – Tifkira O. *L-ewwel Ġimgħa tax-xahar.* Wara l-quddiesa tas-6.30pm, adorazzjoni u barka Sagramentali.
- Hadd 7:** **Solennità tat-Trinità Qaddisa.** Niċcelebraw ukoll is-*Sette Giugno.*
- Hamis 11:** San Barnaba Appostlu – Tifkira O
- Ġimgħa 12:** Bejn it-8.30am u 12.00pm u l-5.00pm sas-6.30pm espożizzjoni tas-SS. mu Sagrament għall-adorazzjoni bhala preparazzjoni għall-festa ta' Corpus Domini. Wara l-quddiesa tas-6.30pm hin ta' adorazzjoni u Barka Sagramentali.
- Sibt 13:** San Anton ta' Lisbona, presbiteru u duttur tal-Knisja – Tifkira O. Bejn il-5.00pm u 6.15pm espożizzjoni tas-SSmu Sagrament. Wara l-quddiesa, hin ta' adorazzjoni u Barka Sagramentali.
- Hadd 14:** **Solennità tal-Ġisem u d-Demm tal-Mulej – Corpus Domini.** Fl-10.15am Konċelebrazzjoni Solenni, purċissjoni mal-knisja u Barka Sagramentali.
- Ġimgħa 19:** **Solennità tal-Qalb Imqaddsa ta' Ġesù.** Bejn it-8.30am u 12.00pm u l-5.00pm u 6.30pm espożizzjoni tas-SSmu Sagrament u adorazzjoni. Fis-6.30pm Konċelebrazzjoni Solenni, konsagrazzjoni tal-parroċċa lill-Qalb Imqaddsa ta' Ġesù u Barka Sagramentali.
- Sibt 20:** Il-Qalb bla Tebgha tal-Vergni Marija – Tifkira O
- Hadd 21:** **It-Tnax-il Hadd ta' matul is-sena.** Niċcelebraw *Jum il-Missier*
- Erbgha 22:** **Solennità tat-Twelid ta' San Ġwann Battista**
- Hadd 28:** **It-13-il Hadd tas-sena.** Filghaxija ssir il-quddiesa tal-Vgħili tas-Solennità tal-ghada
- Tnejn 29:** **Solennità tal-Martirju tal-Appostli Pietru u Pawlu.** Filghaxija ssir l-Ordinazzjoni Presbiterali tad-Djaknu **David Borg.**

L-EWWEL SIBT TAL-MADONNA TAL-GRAZZJA

Bi tħejjija għall-festa tal-Madonna tal-Grazzja:

- Il-Ġimgħa 3 ta' Lulju: Fit-8.00pm. tindaqq Mota Solenni mill-kampnari tas-santwarju u mill-knejjes filjali.
- Sibt 4 ta' Lulju: l-Ewwel Sibt. Fis-5.50pm kurunella, kant tas-Salve Regina, Antifona u Barka Sagramentali. Fis-6.15pm quddiesa kantata bl-omelija.

N.B. Xieraq li jittellgħu l-bnadar fuq il-bjut.

**INGHAQDU MAL-MULEJ GHAL DEJJEM**

Joseph Farrugia, Rose Borg, Alfred Scicluna, Carmela Vella, Emmanuel Bugelli, Joseph Bonnici, Grace Darmanin, Joseph Bugeja, Alfred Zammit, Joan Camilleri, Emmanuel Azzopardi, Carmel Livori, Simon Borg, Eliza Desira, Carmelo Lia.

Agħtihom, O Mulej, il-mistrieħ ta' dejjem.

P.S. Nissieħbu mal-familjari ta' wħud minn dawn hutna li hafna drabi ma setgħux ikunu qrib l-għezieħ tagħhom waqt mewthom kif ukoll li ma kellhomx il-quddiesa tal-funeral fis-santwarju tagħna. Aktar 'il quddiem issir quddiesa apposta b'suffraġju għal ruhħom fil-preżenza ta' qrabathom.